

FIRST INFORMATION REPORT

முதல் தகவல் அறிக்கை

(Under Section 154 Cr.P.C.)

(கு.ந.வி.தொ.பிரிவு 154 இன் கீழ்)

TAMIL NADU POLICE
INTEGRATED INVESTIGATION FORM-I

8000002

C

1. District : கோயம்புத்தூர் PS: காவல்நிலையம் Year: 2019 FIR No.: மு.த.அ. எண் Date: 09.07.2019
மாவட்டம் காவல்நிலையம் ஆண்டு மு.த.அ. எண் நாள்
2. (i) Act சட்டம்: The prevention of Corruption Sections பிரிவுகள்: 7(a) 1400 hrs
(ii) Act சட்டம்: Act 1988 as amended by prevention of Corruption Amendment Sections பிரிவுகள்:
(iii) Act சட்டம்: Act 2018 of Cr.P.C Sections பிரிவுகள்: 102 Cr.P.C
(iv) Other Acts & Sections பிற சட்டங்களும், பிரிவுகளும் :
3. (a) Occurrence of Offence Day : Date from : 29.12.2018 Date to : 29.12.2018
குற்ற நிகழ்வு நாள் நாள் முதல் நாள் வரை
Time Period : Time from : 1245 hrs Time to : 1900 hrs
நேர அளவு நேரம் முதல் நேரம் வரை
- (b) Information Received at PS. Date : 29.12.2018 Time : 2145 hrs
காவல் நிலையத்திற்கு தகவல் கிடைத்த நாள் நேரம்
- (c) General Diary Reference : Entry No(s) 29.12.2018 Time : 2145 hrs
பொது நாட்குறிப்பில் பதிவு விவரம் எண் நேரம்
G.D VOL-II
4. Type of Information : Written/ Oral :
தகவலின் வகை : எழுத்து மூலம் / வாய் மொழியாக எழுத்து மொழியாக
5. Place of Occurrence (a) Direction and Distance from PS:
குற்ற நிகழ்விடம் (அ) காவல்நிலையத்திலிருந்து எவ்வளவு தூரமும், எத்திசையும்
Beat Number : (b) Address : உரையூர் ஆண்டிய அழகன் (மு.த.அ.)
முறைக் காவல் எண் முகவரி பெயர்ச்சாத்தி, கோவை மாவட்டம்.
- (c) In case outside limit of this Police Station, then the Name of P.S : District :
இக்காவல் நிலைய எல்லைக்கப்பால் நடந்து இருக்குமாயின், அந்நிலையில் அந்த கா.நி.பெயர் மாவட்டம்
6. Complainant /Informant (a) Name : இலட்சுமி. ஏ. பெரியாள் (b) Father's/ Husband's Name :
குற்றமுறையிட்டாளர்/ தகவல் தந்தவர் பெயர் தந்தை / கணவர் பெயர்
- (c) Date / Year of Birth : (d) Nationality : இந்தியன் (e) Passport No. :
நாள் / பிறந்த ஆண்டு நாட்டினம் வெளிநாட்டு கடவுச்சீட்டு எண்
- Date of Issue : Place of Issue :
வழங்கப்பட்ட நாள் வழங்கப்பட்ட இடம்
- (f) Occupation : இணை ஆய்வாளர் (g) Address : கோவை சிவசுந்தர அழகன், மாவட்ட
தொழில் இணை ஆய்வாளர் முகவரி அகலியா அழகன் கணவர், கோவை.
கோவை.
7. Details of Known/Suspected/Unknown accused with full particulars. (Attach separate sheet if necessary)
தெரிந்த / ஐயப்பாட்டிற்குரிய / தெரியாத குற்றஞ்சாட்டப்பட்டவரின் முழுமையான விவரங்கள்
(தேவையெனில் தனித்தான் இணைக்கவும்) 1. சிவசுந்தர அழகன், இணை ஆய்வாளர், கோவை. 2. இலட்சுமி. ஏ. பெரியாள், இணை ஆய்வாளர், கோவை. 3. இலட்சுமி. ஏ. பெரியாள், இணை ஆய்வாளர், கோவை. 4. இலட்சுமி. ஏ. பெரியாள், இணை ஆய்வாளர், கோவை. 5. இலட்சுமி. ஏ. பெரியாள், இணை ஆய்வாளர், கோவை. 6. இலட்சுமி. ஏ. பெரியாள், இணை ஆய்வாளர், கோவை. 7. இலட்சுமி. ஏ. பெரியாள், இணை ஆய்வாளர், கோவை. 8. இலட்சுமி. ஏ. பெரியாள், இணை ஆய்வாளர், கோவை. 9. இலட்சுமி. ஏ. பெரியாள், இணை ஆய்வாளர், கோவை. 10. இலட்சுமி. ஏ. பெரியாள், இணை ஆய்வாளர், கோவை.
8. Reasons for delay in reporting by the complainant / Informant:
குற்றமுறையிட்டாளரால் / தகவல் கொடுப்பவரால் முறையிட்டதில் தகவல் கொடுப்பதில் தாமதம்
No delay.

9. Particulars of properties stolen / involved (Attach separate sheet if necessary)

களவாடப்பட்ட / களவிற்குள்ளான சொத்துக்களின் விவரம் (தேவையெனில் தனித் தாளில் இணைக்கவும்)

10. Total value of properties stolen / involved :

களவாடப்பட்ட / களவிற்குள்ளான சொத்துக்களின் மொத்த மதிப்பு ரூ. 10,00,000/-

11. Inquest Report / Un-natural death Case No. if any:

பிண விசாரணை அறிக்கை / இயற்கைக்கு மாறான இறப்பு எண் ஏதேனும் இருந்தால்

12. FIR Contents (Attach separate sheet, if required) :

முதல் தகவல் அறிக்கையின் சுருக்கம். (தேவையெனில் தனித்தாளில் இணைக்கவும்)

தனித்தாளில் இணைக்கப்பட்டுள்ளது.

13. Action taken : Since the above report reveals commission of offence(s) u/s as mentioned at item No.2 registered the case and took up the investigation / directed Rank to take up the Investigation / Refused Investigation / transferred to PS.....on point of jurisdiction.

எடுக்கப்பட்ட நடவடிக்கை : மேலே குற்ற முறையீட்டில் உள்ளவை பிரிவு 2ல் கூறப்பட்ட சட்ட பிரிவுப்படியான குற்றமாக வழக்கு பதிவு செய்து புலனாய்வுக்கு எடுத்துக்கொள்ளப்பட்டது / பணிக்கப்படுதல் பதவி நிலை பணியாளரின் புலனாய்வுக்கு எடுத்துக்கொள்ள பணிக்கப்பட்டது / மறுக்கப்பட்டு எல்லையைக் கருதி புலனாய்வுக்கு காவல் நிலையத்திற்கு மாற்றப்படுகிறது.

FIR read over to the Complainant / Informant, admitted to be correctly recorded and a copy given to the Complainant / Informant free of cost.

மு.த.அ. குற்றமுறையீட்டாளருக்கு / தகவல் தந்தவருக்கு படித்துக்காட்டி, அது சரியாக எழுதப்பட்டு இருப்பதாக ஏற்றுக் கொள்ளப்பட்டு, அதன் படி நகல் ஒன்று இலவசமாக கொடுக்கப்பட்டது.

14. Signature / Thumb Impression of the Complainant / Informant

குற்றமுறையீட்டாளர் / தகவல் கொடுப்பவரின் ஒப்பம் / பெருவிரல் இரேகைப் பதிவு

Signature of the Officer in-charge, Police Station

காவல் நிலைய பொறுப்பு அலுவலரின் ஒப்பம்

15. Date & Time of despatch to the court:

நீதிமன்றத்திற்கு அனுப்பப்பட்ட நாளும், நேரமும்

09.09.2019 at 14:30 hrs.

Name: பெயர் [Handwritten Name]

Rank: நிலை [Handwritten Rank]

[Handwritten Signature and Name of Officer in-charge]

சமர்ப்பிக்கப்படுகிறது:

Contents of FIR in Cr.No.17/2019/AC/CB u/s 7(a) of PC Act 1988 as amended by the Prevention of Corruption (Amendment) Act 2018 and 102 Cr.P.C.

29.12.2018-ம் தேதி 13.45 மணிமுதல் 19.00 மணிவரை கோயமுத்தூர் மாவட்டம் பொள்ளாச்சி ஊராட்சி ஒன்றியம் (தெற்கு) அலுவலகத்தில் நடைபெற்ற திடீர் தணிக்கை நடவடிக்கையை தொடர்ந்து 29.12.2018-ம் தேதி இரவு 21.45 மணியளவில் கோயம்புத்தூர் மாவட்ட ஆய்வுக்குழு அலுவலக துணை ஆய்வுக்குழு அலுவலர் திருமதி.G.பேபிபாலா அவர்கள் மேற்படி திடீர் தணிக்கையில் கண்டுபிடிக்கப்பட்ட முறைகேடுகள் மீது நடவடிக்கை எடுக்க கொடுத்த எழுத்து மூலமான புகாரை பெற்று சென்னை ஊழல் தடுப்பு மற்றும் கண்காணிப்புத் துறை இயக்குநரகத்திற்கு வழக்கு பதிவு செய்ய அனுமதி கோரி கடிதம் அனுப்பி வைக்கப்பட்டது. சென்னை இயக்குநரகத்திலிருந்து புகாரில் குறிப்பிடப்பட்டுள்ள நபர்கள் மீது முதல் தகவல் அறிக்கை பதிவு செய்ய தகுதி வாய்ந்த அதிகாரம் படைத்தவர்களிடமிருந்து அனுமதி பெற்றுத்தரகோரி விழிப்பு ஆணையருக்கு கடிதம் அனுப்பி வைக்கப்பட்டது. அதனை தொடர்ந்து ROC.No.116/Admin 5-1/2019 Dated:05.04.2019 of the Commissioner of Social Welfare, Saidapet, Chennai-15-ன் படி 1) திருமதி.D.மைதிலி, விரிவாக்க அலுவலர், சமூக நலம், ஊராட்சி ஒன்றிய அலுவலகம் (வடக்கு (பொ) தெற்கு), பொள்ளாச்சி, கோவை மாவட்டம் 2) திருமதி.B.மேரிதெரசா, ஊர்நல அலுவலர் (மகளிர்), சமூக நலம், ஊராட்சி ஒன்றிய அலுவலகம் (தெற்கு), பொள்ளாச்சி, கோவை மாவட்டம் மற்றும் 3) திருமதி.N.மல்லிகா, ஊர்நல அலுவலர் (மகளிர்), ஊராட்சி ஒன்றிய அலுவலகம் (வடக்கு), முத்தூர், பொள்ளாச்சி, கோவை மாவட்டம் ஆகியோர்கள் மீது முதல் தகவல் அறிக்கை பதிவு செய்ய அனுமதி வழங்கப்பட்டதை தொடர்ந்து, சென்னை ஊழல் தடுப்பு மற்றும் கண்காணிப்பு துறை இயக்குநரகத்திலிருந்து அனுமதி கிடைக்கப்பட்ட பின்னர், இன்று 09.09.2019-ம் தேதி 14.00 மணிக்கு கோவை ஊழல் தடுப்பு மற்றும் கண்காணிப்பு பிரிவு குற்ற எண் 17/2019/AC/CB u/s 7(a) of PC Act 1988 as amended by the Prevention of Corruption (Amendment) Act 2018 and 102 Cr.P.C.ன்படி 1) திருமதி.D.மைதிலி, விரிவாக்க அலுவலர், சமூக நலம், ஊராட்சி ஒன்றிய அலுவலகம் (வடக்கு (பொ) தெற்கு), பொள்ளாச்சி, கோவை மாவட்டம் 2) திருமதி.B.மேரிதெரசா, ஊர்நல அலுவலர் (மகளிர்),

சமூக நலம், ஊராட்சி ஒன்றிய அலுவலகம் (தெற்கு), பொள்ளாச்சி, கோவை மாவட்டம் மற்றும் 3) திருமதி.N.மல்லிகா, ஊர்நல அலுவலர் (மகளிர்), ஊராட்சி ஒன்றிய அலுவலகம் (வடக்கு), முத்தூர், பொள்ளாச்சி, கோவை மாவட்டம் ஆகியோர்கள் மீது முதல் தகவல் அறிக்கை பதிவு செய்யப்பட்டது. புகாரின் விபரம் பின் வருமாறு, அனுப்புனர், G.பேபிபாலா, துணை ஆய்வுக்குழு அலுவலர், மாவட்ட ஆய்வுக்குழு அலுவலகம், மாவட்ட ஆட்சியர் அலுவலக வளாகம், கோயம்புத்தூர். பெறுநர், காவல் ஆய்வாளர், ஊழல் தடுப்பு மற்றும் கண்காணிப்பு பிரிவு, கோயம்புத்தூர். ந.க.எண்.522/2018/ஐ1 நாள்.29.12.2018, அய்யா, பொருள்: திடீர் தணிக்கை - கோவை மாவட்டம் - பொள்ளாச்சி ஊராட்சி ஒன்றியம் (தெற்கு) அலுவலகத்தில் செயல்பட்டு வரும் விரிவாக்க அலுவலர் (சமூகநலம்) (தெற்கு) பொள்ளாச்சி கோவை - திடீர் தணிக்கை மேற்கொள்ளப்பட்டது - நடவடிக்கை குறிப்புடன் புகார் மனு மேல்நடவடிக்கைக்காக அனுப்பப்பட்டது - சம்பந்தமாக. கோவை வேளாண்மை பல்கலைக்கழகத்தில் வைத்து 30.12.2018 ம் தேதி மூவலூர் இராமாயிர்தம் அம்மையார் நினைவு திருமண நிதியுதவி திட்டத்தில் தாலிக்கு தங்கம் திட்டத்தில் கலந்து கொள்ளும் பயனாளிகளுக்கு ஒரு பவுன் தங்கம் மற்றும் பணம் ரூ.50,000/- (பட்டதாரிகள்) மற்றும் ஒரு பவுன் தங்கம் மற்றும் பணம் ரூ.25000/- (பட்டதாரிகள் அல்லாதவர்கள்) கொடுக்க போவதாகவும் அதில் பொள்ளாச்சி தெற்கு மற்றும் வடக்கு ஊராட்சி ஒன்றியங்களுக்கு கீழ் வரும் பயனாளிகளுக்கு டோக்கன் வழங்குவதற்காக வேண்டி பொள்ளாச்சி ஊராட்சி ஒன்றியம் (தெற்கு) அலுவலகத்தில் செயல்பட்டு வரும் விரிவாக்க அலுவலர் அலுவலகத்திற்கு வர அறிவுறுத்தப் பட்டுள்ளதாகவும் அவ்வாறு பயனாளிகள் வரும்போது ரூ.1500/- ஐ (பட்டதாரிகள்) மற்றும் ரூ.1000/- ஐ (பட்டதாரிகள் அல்லாதவர்கள்) கொண்டு வரச்சொல்லி மேற்படி பணத்தை விரிவாக்க அலுவலர் மற்றும் ஊர்நல அலுவலர் (மகளிர்) ஆகியோர்கள் லஞ்சமாக பெற்று வருவதாகவும் கிடைத்த நம்பத்தகுந்த தகவலின் அடிப்படையில் நானும் கோயம்புத்தூர் ஊழல் தடுப்பு மற்றும் கண்காணிப்புப் பிரிவு ஆய்வாளர் திருமதி.ப.பரிமளாதேவி மற்றும் காவல் குழுவினருடன் இணைந்து மேற்படி அலுவலகத்தை 29.12.2018ம் தேதி 13.45 மணிமுதல் 19.00 மணிவரை திடீர் தணிக்கை செய்யப்பட்டது. திடீர் தணிக்கையின்போது கண்டுபிடிக்கப்பட்ட விபரங்கள் பின்வருமாறு - மேற்படி பொள்ளாச்சி ஊராட்சி ஒன்றியம் (தெற்கு) அலுவலகத்தில் திடீர் தணிக்கை மேற்கொள்ள சென்ற போது ஊராட்சி ஒன்றிய அலுவலகத்தில் பொது பிரிவு அமைந்துள்ள அறை கதவின் முன்பு இருந்த பயனாளிகள் திருமதி.சுமித்ரா மற்றும் திரு.கண்ணப்பன் ஆகியோரை விசாரிக்க அதில் திருமதி.சுமித்ரா தனது அப்பா தர்மராஜ் பெயருக்கு

டோக்கன் எண்.2836 ஐ திருமதி.மேரிதெரசா என்பவர் அந்த அலுவலகத்தின் மேற்கு புறம் அமைந்துள்ள அறையில் வைத்து வழங்கியுள்ளதாகவும், அப்போது தன்னிடம் ரூ.1000/-ஐ கேட்டு பெற்று கொண்டதாகவும் மேலும் மறுநாள் இந்த அலுவலகம் வரும்போது ரூ.200/-ஐ கோவை செல்ல போக்குவரத்து மற்றும் உணவு செலவுக்காக வேண்டி கொண்டு வரச்சொல்லியுள்ளதாகவும் தெரிவித்தார். திரு.கண்ணப்பன் என்பவரை விசாரித்தபோது தான் தனது ஊரை சார்ந்த திருமதி.செல்வி மற்றும் அவரது கணவர் திரு.சுப்பிரமணியன் ஆகியோருடன் அவர்களது மகள் கிருத்திகா (பயனாளி) என்பவர் பெயருக்கு டோக்கன் பெறுவதற்காக அலுவலகம் வந்ததாகவும், அந்த அலுவலகத்தின் மேற்குபுறம் அமைந்துள்ள அறையில் வைத்து செல்வி பெயருக்கு டோக்கன் வழங்க பணம் ரூ.1500/- ஐ கேட்டதாகவும் தான் கொண்டு வரவில்லை என்று சொன்னதால் மறுநாள் வரும்போது பணத்துடன் வருமாறு சொல்லி டோக்கன் எண்.2916 என்று எழுதிய டோக்கனில் Pending என்று எழுதி தந்து அனுப்பி வைத்ததாக தெரிவித்தார். அவர்களிடமிருந்து டோக்கன்களை விசாரணைக்காக காவல் ஆய்வாளரால் கைப்பற்றப்பட்டது. பின்னர் அந்த அலுவலக பொதுப்பிரிவு அறைக்குள் நுழைந்து அந்த அறையின் வடக்கு பக்கம் தெற்கு பார்த்தவாறு கண்ணாடியால் மறைக்கப்பட்ட இரண்டு அறைகளில் மேற்குபுறமாக இருந்த விரிவு அலுவலர் (சமூக நலம்) அலுவலக அறைக்குள் நுழைந்து அந்த அறைக்குள் இருந்த விரிவாக்க அலுவலர் திருமதி.மைதிலி என்பவரிடம் திடீர் தணிக்கை குழுவினர் ஆகிய நாங்கள் எங்களை அறிமுகம் செய்து கொண்டோம். அவரை விசாரித்தபோது அவர் விரிவாக்க அலுவலர்(வடக்கு) ஆக கடந்த 5 ஆண்டுகளாக பணி செய்து வருவதாகவும், விரிவாக்க அலுவலர்(தெற்கு) ஆக கடந்த 01.07.2017 முதல் பொறுப்பு அலுவலராக இருந்து வருவதாகவும், 30.12.2018 ம் தேதி கோவையில் நடைபெறும் அரசு விழாவில் கலந்து கொள்ளும் வடக்கு மற்றும் தெற்கு பகுதி பயனாளிகளுக்கு டோக்கன் கொடுத்து வருவதாகவும் அவ்வாறு டோக்கன் பெற வரும் பயனாளிகளில் பட்டதாரிகள் சம்மந்தமான பயனாளிகளிடம் ரூ.1500/-ம், பட்டதாரி அல்லாதவர்கள் சம்மந்தமான பயனாளிகளிடம் ரூ.1000/-ம், கொண்டு வர கேட்டிருந்ததாகவும் அவ்வாறு அவர்கள் வந்தபோது சில நபர்கள் கேட்ட தொகையை கொடுத்ததாகவும் மற்ற நபர்கள் குறைவாக கொடுத்ததாகவும் இது சம்மந்தமான குறிப்புகள் நோட்டு புத்தகத்தில் எழுதி சம்மந்தப்பட்ட ஊர்நல அலுவலர்கள் (பெண்கள்) திருமதி.மேரிதெரசா மற்றும் திருமதி.மல்லிகா ஆகியோர் வைத்துள்ளதாகவும் அவர்கள் மதிய உணவுக்கு சென்றுள்ளதாகவும் தெரிவித்தார். அவரிடம் உள்ள பணத்தை பற்றி விசாரிக்க அவர் தனது மணிபர்சிலிருந்து ரூ.500/-ஐ


எடுத்து ஆஜர் செய்து அது தனது சொந்தபணம் என்று சொன்னதால் அந்த பணத்தை அவரிடமே திருப்பி கொடுக்கப்பட்டது. சிறிது நேரத்தில் திருமதி.மேரிதெரசா மற்றும் திருமதி.மல்லிகா ஆகியோர்கள் வந்தார்கள். தகவலின் பேரில் வட்டார வளர்ச்சி அலுவலர் (தெற்கு) திரு.பி.சந்திரகுமார் என்பவரும் ஆஜரானார். அவர்களில் திருமதி.மல்லிகா என்பவரை விசாரிக்க அவர் தான் ஊர்நல அலுவலர் (பெண்கள்) வடக்கு முத்தூர் அலுவலகத்தில் பணிபுரிவதாகவும் விரிவு அலுவலர் திருமதி.மைதிலிக்கு உதவியாக இருந்து வருவதாகவும், அவரது அலுவலகத்தில் போதிய இடவசதி இல்லாததால் இந்த அலுவலகத்திற்கு பயனாளிகளை வரச்சொன்னதாகவும், 30.12.2018 ஆம் தேதி நடைபெறும் தாலிக்கு தங்கம் விழாவில் கலந்து கொள்ளும் பயனாளிகளுக்கு டோக்கன் கொடுத்ததாகவும் அவ்வாறு டோக்கன் பெறவந்த பயனாளிகளிடமிருந்து ஏற்கனவே அவர்களிடம் அறிவுறுத்தியவாறு அவர்கள் கொண்டுவந்திருந்த பணத்தை அதாவது பட்டதாரிகள் சம்மந்தமான பயனாளிகளிடம் ரூ.1500/- ம் பட்டதாரி அல்லாதவர்கள் சம்மந்தமான பயனாளிகளிடம் ரூ.1000/- ம் தன்னால் பெறப்பட்ட பின்னர் அவர்களுக்கு மைதிலி அவர்களால் டோக்கன் கொடுக்கப்பட்டது என்றும் அதில் ஒரு சில நபர்கள் பணம் குறைவாக கொடுத்தார்கள் என்றும் அவர்களிடம் மீதி பணத்தை மறுநாள் கொண்டு வரச்சொல்லியுள்ளதாகவும் இது சம்மந்தமான விவரங்கள் தான் ஒரு நோட்டு புத்தகத்தில் குறிப்பு எழுதி வைத்துள்ளதாக தெரிவித்து நோட்டு புத்தகத்தை எடுத்து ஆஜர் செய்தார். அந்த நோட்டுபுத்தகத்தில் 29.12.2018 ம் தேதி பயனாளிகளிடமிருந்து வசூல் செய்யப்பட்ட தொகை ரூ.8100/- என குறிப்பிடப்பட்டிருந்தது. மேற்படி ரூ.8,100/- தொகையை தான் மைதிலியின் அறிவுறுத்தலின் பேரில் அவரது மகன் மோகனிடம் கொடுத்ததாகவும் தெரிவித்தார். அந்த புத்தகத்தில் உள்ள தொகைகளை கணக்கிட்டு பார்த்தபோது அதில் ரூ.9600/- என்று கணக்கு வந்ததால் கூடுதலாக உள்ள தொகை ரூ.1,500/- பற்றி நானும் ஆய்வாளரும் தனியாக அழைத்து சென்று விசாரித்த போது அதனை தனது ஜாக்கெட்டிலிருந்து எடுத்து ஆஜர் செய்தார். மேற்படி தொகை ரூ.1500/- ஐ விசாரணைக்காக கைப்பற்றப்பட்டது. அந்த நோட்டு புத்தகத்தை கைப்பற்றப்பட்டது. மேலும் அவரிடம் உள்ள பணத்தை பற்றி விசாரிக்க அவர் தனது மணிபர்சிலிருந்து ரூ.1,260/-ஐ எடுத்து ஆஜர் செய்தார் அதை பற்றி கேட்க அது தனது சொந்தபணம் என்று சொன்னதால் அந்த பணத்தை அவரிடமே திருப்பி கொடுக்கப்பட்டது. பின்னர் திருமதி.மேரிதெரசா அவர்களை விசாரிக்க தான் அந்த அலுவலகத்தில் ஊர்நல அலுவலர்(பெண்கள்) (தெற்கு) ஆக பணி புரிந்து வருவதாகவும், விரிவு அலுவலர் திருமதி.மைதிலிக்கு உதவியாக இருந்து வருவதாகவும், 30.12.2018 ம் தேதி நடைபெறும் தாலிக்கு தங்கம் விழாவில் கலந்து

கொள்ளும் பயனாளிகளுக்கு டோக்கன் கொடுத்ததாகவும் அவ்வாறு டோக்கன் பெறவந்த பயனாளிகளிடமிருந்து ஏற்கனவே அவர்களிடம் அறிவுறுத்தியவாறு அவர்கள் கொண்டுவந்திருந்த பணத்தை அதாவது பட்டதாரிகள் சம்மந்தமான பயனாளிகளிடம் ரூ.1500/- ம் பட்டதாரி அல்லாதவர்கள் சம்மந்தமான பயனாளிகளிடம் ரூ.1000/- ம் என்னால் பெறப்பட்ட பின்னர் அவர்களுக்கு மைதிலி அவர்களால் டோக்கன் கொடுக்கப்பட்டது என்றும் அதில் இரண்டு நபர்கள் ரூ.500/- ஐ மட்டும் கொடுத்தார்கள் என்றும் சில நபர்கள் பணம் கொடுக்கவில்லை என்றும் அவர்களிடம் மறுநாள் கொண்டு வரச் சொல்லியுள்ளதாகவும், பணம் சம்மந்தமான விவரங்கள் தான் ஒரு நோட்டு புத்தகத்தில் குறிப்பு எழுதி வைத்துள்ளதாக தெரிவித்து நோட்டு புத்தகத்தை எடுத்து ஆஜர் செய்தார். நோட்டு புத்தகத்தில் குறிக்கப்பட்டிருந்த தொகை ரூ.51,500/- பற்றி கேட்டபோது அந்த பணம் திருமதி.மைதிலி என்பவரது மகன் மோகன் வசம் ஒப்படைக்கப்பட்டுள்ளது என்றும் தெரிவித்து மோகனை தொடர்பு கொண்டு அவரிடம் கொடுக்கப்பட்ட முழு பணத்தை கொண்டு வரச்சொல்லி தகவல் சொன்னார். அந்த நோட்டு புத்தகத்தில் குறிக்கப்பட்ட பணத்தை கணக்கீடு செய்து பார்த்தபோது 29.12.2018 ம் தேதி வசூல் செய்த பணம் ரூ.31,000/- என்று தெரியவந்தது. 28.12.2018 ம் தேதியில் வசூல் செய்த பணம் ரூ.6,500/- என்று தெரிவித்து மொத்த தொகை ரூ.37,500/- என்று தெரிவித்தார். 29.12.2018 ஆம் தேதியன்று வசூல் செய்த பணம் ரூ.31,000/-ம் தான் மோகனிடம் கொடுக்கப்பட்ட பணம் என்றும் தவறுதலாக தொகைகள் அந்த நோட்டு புத்தகத்தில் குறிப்பிடப்பட்டுள்ளது என்றும் தெரிவித்தார். அந்த நோட்டு புத்தகம் விசாரணைக்காக கைப்பற்றப்பட்டது. மேலும் அவரிடம் 28.12.2018 அன்று வசூல் செய்த பயனாளிகள் விவரத்தை பற்றி கேட்டபோது அவர் அந்த விவரங்களான (டோக்கன் எண். பயனாளிகள் பெயர், பெற்று கொண்ட தொகை மற்றும் மொபைல் எண். (5 நபர்கள்) ஆகியவைகளின் விவரங்களை ஒரு தாளில் எழுதி கொடுத்தார். மேற்படி தாள் விசாரணைக்காக கைப்பற்றப்பட்டது. மேலும் அவரிடம் உள்ள பணத்தை பற்றி விசாரிக்க அவர் தனது மணிபர்சிலிருந்து ரூ.470/- எடுத்து ஆஜர் செய்தார் அதை பற்றி கேட்க அது தனது சொந்தபணம் என்று சொன்னதால் அந்த பணத்தை அவரிடமே திருப்பி கொடுக்கப்பட்டது. சிறிது நேரத்தில் திருமதி.மைதிலி அவர்களின் மகன் மோகன் என்பவர் மேற்படி அலுவலகத்தில் ஆஜர் ஆகி தான் பேண்டீன் வலது பக்க பாக்கெட்டில் வைத்திருந்த பணம் ரூ.31,000/- மற்றும் தனது பேண்டீன் பின் பக்க பாக்கெட்டிலிருந்து ரூ.8,100/-ம் எடுத்து ஆஜர் செய்தார். மேற்படி பணம் விசாரணைக்காக கைப்பற்றப்பட்டது. மேலும் அவரிடம் மொபைல் போன் எண்கள் கொண்ட மூவலூர் இராமாமிர்தம் அம்மையார் நினைவு

திருமண நிதியுதவி திட்டத்தின் பயனாளிகளின் பட்டியலை (தெற்கு மற்றும் வடக்கு) வைத்திருந்தார். அதை பற்றி மோகனிடம் கேட்டபோது பயனாளிகளுக்கு தகவல் தெரிவிக்க வேண்டி வைத்திருந்ததாக சொன்னார். மேற்படி பட்டியல் விசாரணைக்காக கைப்பற்றப்பட்டது. மேலும் அவரிடம் 28.12.2018 ம் தேதி செய்த வசூல் பணம் ரூ.6,500/- பற்றி கேட்டபோது மேற்படி பணம் வீட்டில் உள்ளதாகவும் அதில் ரூ.500/- மட்டும் மறுநாள் கோவை செல்ல சரவணன் என்பவரிடம் வேனுக்கு முன்பணமாக கொடுத்துள்ளதாகவும் தெரிவித்தார். மேற்படி பணத்தை எடுத்து வரச்சொல்லி அறிவுரை கொடுத்ததன் பேரில் அவர் அந்த பணமும் அவரிடம் வீட்டில் இருந்த பணம் ரூ.38,000/- மும் சேர்த்து மொத்தம் ரூ.44,000/- எடுத்து வந்து ரூ.38,000/- அவரது அம்மா மைதிலியின் சொந்த பணம் என்றும் தெரிவித்தார். ரூ.6000/- வழக்கிற்காக கைப்பற்றப்பட்டது. மீதி ரூ.38,000/- ஐ அவரிடமே திருப்பி கொடுக்கப்பட்டது. முன்பணமாக கொடுக்கப்பட்ட பணம் ரூ.500/- கைப்பற்ற படவில்லை. பின்னர் இரண்டு டோக்கன்கள் கைப்பற்றப்பட்டதால் திருமதி.சுமித்ராவின அப்பா தர்மராஜ் பெயருக்கும் மற்றும் செல்விக்கும் புதியதாக திருமதி.மைதிலி அவர்களால் டோக்கன்கள் கொடுக்கப்பட்டது. மேலும் திருமதி.மைதிலி ஆஜர் செய்த தெற்கு மற்றும் வடக்கு ஒன்றியத்தை சார்ந்த பயனாளிகளின் தனிதனி பட்டியல்களை விசாரணைக்காக கைப்பற்றப்பட்டது. மேற்படி அலுவலகத்தில் காத்துக் கொண்டிருந்த திருமதி.மீனா என்பவர் தானும் டோக்கன் பெறுவதற்காக மல்லிகாவிடம் ரூ.1000/- கொடுத்தேன் என்று தெரிவித்தார். திடீர் தணிக்கையின்போது திருமதி.சுமித்ரா, திரு.கண்ணப்பன் மற்றும் திருமதி.மீனா ஆகியோரின் வாக்குமூலங்கள் என்னால் பதிவு செய்யப்பட்டது. திடீர் தணிக்கையின் போது திருமதி.மேரிதெரகா தெற்கு பகுதி பயனாளிகளிடமிருந்து வசூல் செய்த பணம் ரூ.6000/- மற்றும் ரூ.31,000/- மற்றும் திருமதி.மல்லிகா வடக்கு பகுதி பயனாளிகளிடமிருந்து வசூல் செய்த பணம் ரூ.9600/- ஆக லஞ்ச பணம் மொத்தம் ரூ.46,600/-ஐ விசாரணைக்காக காவல் ஆய்வாளரால் கைப்பற்றப்பட்டு என்னிடம் ஒப்படைக்கப்பட்டது. மேற்படி பணம் எதற்காக வசூல் செய்யப்பட்டது என்று கேட்டபோது அந்த பணம் கோவைக்கு பயனாளிகளை அழைத்து செல்ல அரசு பேருந்தை வாடகைக்கு எடுப்பதற்காக வேண்டி என்றும், அரசு பேருந்து தணிக்கை ஆய்வாளர் திரு.மனோகரனிடம் வாய்மொழியாக சொல்லப்பட்டுள்ளது என்றும் தெரிவிக்கப்பட்டது. இது சம்மந்தமாக திரு.மனோகரனை தொடர்பு கொண்டபோது அவர் ஒரு நபருக்கு ரூ.70/- கோவை செல்வதற்கும் திரும்ப பொள்ளாச்சி வருவதற்கு ரூ.70/- ஆக மொத்தம் ரூ.140/- ஆகும் என்றும் தெரிவித்தார். கோவை செல்வதற்கு தனியாக ரூ.200/- கொண்டு வரச்சொல்லி அனைத்து பயனாளிகளிடமும் அறிவுறுத்தியிருந்ததால் கைப்பற்றிய பணம் ரூ.46,600/-

லஞ்ச பணம் என்று முடிவு செய்யப்பட்டது. இந்த திடீர் தணிக்கை நடந்து கொண்டிருந்தபோது டோக்கன் வாங்க பயனாளிகள் வந்தார்கள் அவர்களுக்கு டோக்கன் வழங்க அனுமதிக்கப்பட்டது. நடவடிக்கை முடிக்கப்பட்டு அந்த நடவடிக்கையில் நானும் காவல் ஆய்வாளர் மற்றும் திரு.சந்திரகுமார், திருமதி.மைதிலி, திருமதி.மல்லிகா, திருமதி.மேரிதெரசா, திரு.மோகன் ஆகியோர்கள் அனைத்து பக்கங்களிலும் கையெழுத்து செய்தோம். இத்துடன் காவல் ஆய்வாளரால் கைப்பற்றப்பட்டு என்னிடம் ஒப்படைக்கப்பட்ட பணம் ரூ.46,600/-, திருமதி.சுமித்ரா, திருமதி.மீனா, திரு.கண்ணப்பன் ஆகியோரது வாக்குமூலங்கள், திருமதி.சுமித்ராவிடமிருந்து கைப்பற்றப்பட்ட டோக்கன் எண்.2836, திரு.கண்ணப்பன்விடமிருந்து கைப்பற்றப்பட்ட டோக்கன் எண்.2916, மல்லிகாவிடமிருந்து கைப்பற்றப்பட்ட லோட்டஸ் படம் பதித்த வெள்ளை மற்றும் இளஞ்சிவப்பு நிறங்கள் உள்ள நோட்டு புத்தகம், திருமதி.மேரிதெரசாவிடமிருந்து கைப்பற்றப்பட்ட Geethai என்று அட்டையில் பெயரிடப்பட்ட நோட்டு புத்தகம், மோகன்விடமிருந்து கைப்பற்றப்பட்ட பயனாளிகளின் பட்டியல், திருமதி.மைதிலியிடமிருந்து கைப்பற்றப்பட்ட பயனாளிகளின் பட்டியல், திருமதி.மேரிதெரசாவிடமிருந்து கைப்பற்றிய 28.12.2018 ம் தேதி அன்று வசூல் செய்த பயனாளிகளின் விவரங்களான டோக்கன் எண், பெயர், பெற்று கொண்ட தொகை குறித்து எழுதி கொடுத்த தாள், ஆகியவற்றை மேல்நடவடிக்கைக்காக தங்களிடம் இத்துடன் இணைத்து ஒப்படைக்கிறேன். திருமதி.து.மைதிலி, திருமதி.பி.மேரிதெரசா மற்றும் திருமதி. என்.மல்லிகா, ஆகியோர் மூவலுர் இராமாமிர்த அம்மையார் நினைவு திருமண நிதியுதவி திட்டத்தில் தாலிக்கு தங்கம் திட்டத்தில் பயனாளிகளுக்கு டோக்கன் வழங்கும்போது அவர்களிடமிருந்து கையூட்டு பெற்று வந்தது கண்டுபிடிக்கப்பட்டது. எனவே மேற்கண்ட முறைகேடுகள் சம்மந்தமாக திருமதி.து.மைதிலி, விரிவாக்க அலுவலர் சமூகநலம் (வடக்கு (பொ) தெற்கு), திருமதி.பி.மேரிதெரசா, ஊர்நல அலுவலர்(மகளிர்) தெற்கு மற்றும் திருமதி.மல்லிகா, ஊர்நல அலுவலர் (மகளிர்) வடக்கு, பொள்ளாச்சி, கோவை மாவட்டம் ஆகியோர்கள் மீது உரிய நடவடிக்கை எடுக்குமாறு கேட்டுக் கொள்கிறேன். SdXXXXX 29/12/2018 (G.பேபிபாலா), துணை ஆய்வுக்குழு அலுவலர், கோயம்புத்தூர். இணைப்பு- 1) நடவடிக்கை குறிப்பு நாள்.29.12.2018 2) கைப்பற்றப்பட்ட பணம் ரூ.46,600/- 3) பதிவு செய்யப்பட்ட வாக்குமூலங்கள். 4) திருமதி.சுமித்ரா மற்றும் திரு.கண்ணப்பன்விடமிருந்து கைப்பற்றப்பட்ட டோக்கன்கள் முறையே எண்.2836, எண்.2916. 5) திருமதி.மல்லிகா மற்றும் திருமதி.மேரிதெரசாவிடமிருந்து கைப்பற்றப்பட்ட நோட்டு புத்தகங்கள். 6) மோகன்விடமிருந்து கைப்பற்றப்பட்ட மொபைல் எண்களுடன் கூடிய பயனாளிகளின் பட்டியல். 7) திருமதி.

மைதிலியிடமிருந்து கைப்பற்றப்பட்ட பயனாளிகளின் பட்டியல். 8) திருமதி.மேரிதொரசா விடமிருந்து கைப்பற்றிய 28.12.2018-ம் தேதி அன்று வசூல் செய்த பயனாளிகளின் விவரங்களான டோக்கன் எண்,பெயர் பெற்று கொண்ட தொகை குறித்து எழுதி கொடுத்த தாள். Sir Received a complaint on 29.12.2018 at 21.45 hrs and sent to DVAC, Chennai for necessary order. SdXXXXX 29.12.2018 (P.Parimaladevi), Inspector of Police, Vigilance and Anti-Corruption, Coimbatore. இதன் முதல் தகவல் அறிக்கை, அசல் புகார், நடவடிக்கைகள் மற்றும் துணை ஆய்வுக்குழு அலுவலரால் பதிவு செய்யப்பட்ட வாக்குமூலங்கள் ஆகியவைகளை கனம் சிறப்பு நீதிபதி, ஊழல் தடுப்பு சட்ட வழக்குகளுக்கான சிறப்பு நீதிமன்றம், கோயம்புத்தூர் அவர்களுக்கும் மற்ற நகல்கள் சம்மந்தப்பட்ட அதிகாரிகளுக்கும் அனுப்பப்பட்டன.

 29/12/2019

காவல் ஆய்வாளர்,
ஊழல் தடுப்பு மற்றும் கண்காணிப்பு பிரிவு,
கோயம்புத்தூர்.